

॥ ఓం నమో వేంకటేశాయ ॥

05.02.2023 - ఆదివారము ( 35 వ రోజు )

# గ రు డ పు రో ణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కంధః పురాణశాఖాఢ్యః ।  
క్రతుకుసుమః మోక్షఫలః మధుసూదన పాదపో జయతి ॥

ఃః గరుడ పురోణం ప్రవచనం ఃః

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

## గరుడపురోణం

శ్రీకృష్ణ ఉవాచ

సాధు పృష్టం త్వయా భద్ర మనుష్యాణాం హితాయ వై ।

శృణుష్వావహితో భూత్వా సర్వమేవార్హదైహికమ్ ॥ 2-1 ॥

సమ్యగ్విభేదరహితం శ్రుతిస్మృతి సముద్భుతమ్ ।

యన్న దృష్టం సురైః సేన్ధైః యోగిభిర్యోగచింతకైః ॥ 2-2 ॥

గుహ్యోద్గుహ్యతరం వత్స నాఖ్యాతం కస్యచిత్కృచిత్ ।

భక్తస్త్వం హి మహాభాగ వైనతేయబ్రవీమి తే ॥ 2-3 ॥

కర్మాచరణాయ పుత్రప్రశంస

అపుత్రస్య గతిర్నాస్తి స్వర్గోనైవ చ నైవ చ ।  
 యేన కేనాప్యపాయేన కార్యం జన్మ సుతస్య హి ॥ 2-4 ॥  
 తారయేన్నరకాత్పుత్రః యది మోక్షో న విద్యతే ।  
 స్కందః పుత్రేణ కర్తవ్యః హ్యగ్నిదాతా చ పౌత్రకః ॥ 2-5 ॥  
 తస్మాత్ పుత్రం ప్రశంసంతి దదాతి పితురాజ్ఞయా ।  
 భూమిస్థం పితరం దృష్ట్వా హ్యర్థోన్మీలిత లోచనమ్ ॥ 30-19 ॥  
 తస్మిన్కాలే సుతో యస్తు సర్వదానాని దాపయేత్ ।  
 గయాశ్రాద్ధాద్విశిష్యేత స పుత్రః కులనందనః ॥ 30-20 ॥  
 స్వస్థానాచ్ఛలితశ్చాసౌ వికలస్య పితుస్తదా ।  
 పుత్రైర్యత్నేన కర్తవ్యా పితరం తారయంతి తే ॥ 30-21 ॥  
 కిం దత్తైర్బహుభిర్దానైః పితురన్వేష్టిమాచరేత్ ।  
 అశ్వమేధో మహాయజ్ఞః కలాం నార్హతి షోడశీమ్ ॥ 30-22 ॥  
 ధర్మాత్మా స ను పుత్రో వై దేవైరపి సుపూజ్యతే ।  
 దాపయేద్యస్తు దానాని హ్యోతురం పితరం భువి ॥ 30-23 ॥  
 భ్రాతృణామేకజాతానాం ఏకశ్చేత్పుత్రవాన్భవేత్ ।  
 సర్వేతే తేన పుత్రేణ పుత్రిణో మనురబ్రవీత్ ॥ 26-26 ॥  
 సర్వేషాం పుత్రహీనానాం పత్నీ కుర్యాత్సపిండనమ్ ।  
 ఋత్విజా కారయేద్వాపి పురోహితమథాపి వా ॥ 26-27 ॥

### ఆతుర దానప్రశంస

షోష్యవర్గే తథా స్త్రీషు దానం దేయమకల్పితమ్ ।  
 ఆతురే వోపరాగే చ ద్వయం దానం విశిష్యతే ।  
 ఆతురే దీయతే దానం తత్కాలే చోపతిష్ఠతి ॥ 30-8 ॥  
 జీవతస్తు పునర్దత్తముపతిష్ఠత్యసంస్కృతమ్ ।  
 సత్యం సత్యం పునస్సత్యం యద్దత్తం వికలేంద్రియే ॥ 30-9 ॥  
 యచ్ఛాను మోదతే పుత్రః తచ్చ దానమనంతకమ్ ।  
 అతో దద్యాత్స పుత్రో వా యావజ్జీవత్యసౌ చిరమ్ ॥ 30-10 ॥

### మృత్యుస్వరూపకాలవర్ణనం

అన్యచ్ఛ శృణు పక్షీంద్ర మృత్యో రూపం ప్రపంచతః ॥ 2-34 ॥  
 యస్య కాలేన నో యాయాత్ వియోగః ప్రాణదేహయోః ।  
 ప్రాణినశ్చ స్వసమయః మృత్యురత్యంతవిస్మృతిః ॥ 2-35 ॥  
 యథా వాయుర్జలధరాన్ వికర్షతి యతస్తతః ।  
 తద్వజ్జలదవత్తార్క్ష్య కాలస్వైవ వశానుగాః ॥ 2-36 ॥

సాత్త్వికా రాజసాశ్చైవ తామసా యే చ కేచన ।	
భావాః కాలాత్మకాః సర్వే ప్రవర్తంతే హి జంతుషు ॥	॥ 2-37 ॥
ఆదిత్యశ్చంద్రమాః శంభుః ఆపో వాయుశ్శతక్రతుః ।	
అగ్నిః ఖం పృథివీమిత్రః ఓషధ్యో వసవస్తథా ॥	॥ 2-38 ॥
సరితః సాగరాశ్చైవ భావాభావౌ చ సర్పహన్ ।	
సర్వే కాలేన సృజ్యంతే సంక్షిప్యంతే యథా పునః ॥	॥ 2-39 ॥
కాలేన సంహ్రాయంతే చ మానం మృత్యావుపస్థితే ।	
దైవయోగాత్తదా వ్యాధిః కశ్చిదుత్పద్యతే ఖగ ॥	॥ 2-40 ॥
వైకల్యమింద్రియాణాం చ బలౌ జోరంహసాం భవేత్ ।	
యుగపద్వశ్చికకోటిశూకదంశో భవేద్యది ॥	॥ 2-41 ॥
తదానుమీయతే తేన పీడా మృత్యుభవా ఖగ ।	
తతః క్షణేన చైతన్యే వికలే జడతాం గతే ॥	॥ 2-42 ॥
ప్రిచాల్యంతే తతః ప్రాణా యామ్యైర్నికటవర్తిభిః ।	
బీభత్సం తు తదా రూపం ప్రాణైః కంఠగత్తైర్భవేత్ ॥	॥ 2-43 ॥
ఫేనముద్గిరతే సో2థ ముఖం లాలాకులం భవేత్ ।	
అంగుష్ఠమాత్రపురుషో హాహా కుర్వంస్తతస్తనోః ॥	॥ 2-44 ॥
తదైవ నీయతే దూతైః యామ్యైర్వోక్షస్త్వకం గృహమ్ ।	
భూయ ఏవ హితే తాత మృత్యుకాలదశామిమామ్ ॥	॥ 2-45 ॥

శ్లోక పాఠాయణం :- శ్రీ రెడ్డి కుమారస్వామి గారిచే ప్రారంభం

॥ బిత్తు స్తోత్రమ్ ॥

॥ అథ, శ్రీగారుడే మహాపురాణే, ఆచారశాస్త్రే, రుచికృత, పితృస్తోత్రం ॥

॥ రుచిరులొచ ॥

పితృన్నమస్యే నివసంతి సాక్షాత్ యే దేవలోకే2థ మహీతలే వా ।	
తథాంతరిక్షే చ సురారిపూజ్యాః తే వై ప్రతీచ్ఛంతు మయోపనీతం ॥	॥ 89-27 ॥
పితృన్నమస్యే పరమార్థభూతాః యే వై విమానే నివసంత్యమూర్తాః ।	
యజంతి యానస్తమలైర్మనోభిః యోగీశ్వరాః క్లేశవిముక్తిహేతూన్ ॥	॥ 89-28 ॥
పితృన్నమస్యే దివి యే చ మూర్తాః స్వధాభుజః కామ్యఫలాభిసంధౌ ।	
ప్రదానశక్తాస్సకలేప్పితానాం విముక్తిదా యే2నభిసంహితేషు ॥	॥ 89-29 ॥

తృప్యంతు తే2స్మిన్ పితరస్సమస్తాః ఇచ్ఛావతాం యే ప్రదిశంతి కామాన్ ।  
 సురత్వమింద్రత్వమితో2ధికం వా గజాశ్వరత్నాని మహాగృహాణి ॥ 89-30 ॥

సోమస్య యే రశ్మిషు యే2ర్కబింబే శుక్లే విమానే చ సదా వసంతి ।  
 తృప్యంతు తే2స్మిన్ పితరో2న్నతోయైః గంధాదినా పుష్టిమితో వ్రజంతు ॥ 89-31 ॥

యేషాం హుతే2గ్నా హవిషా చ తృప్తిః యే భుంజతే విప్రశరీరసంస్థాః ।  
 యే పిండదానేన ముదం ప్రయాంతి తృప్యంతు తే2స్మిన్పితరో2న్నతోయైః ॥ 89-32 ॥

యే ఖడ్గమాంసేన సురైరభీష్టైః కృష్ణైస్తిలైర్దివ్య మనోహరైశ్చ ।  
 కాలేన శాకేన మహర్షివర్యైః సంప్రీణితాస్తే ముదమత్ర యాంతు ॥ 89-33 ॥

కవ్యాన్యశేషాణి చ యాన్యభీష్టాని అతీవ తేషాం మమ పూజితానాం ।  
 తేషాం చ సాన్నిధ్యమిహాస్తు పుష్పగంధాంబుభోజ్యేషు మయా కృతేషు ॥ 89-34 ॥

దినేదినే యే ప్రతిగృహ్లాతే2ర్పాం మాసాంతపూజ్యా భువి యే2ష్టకాసు ।  
 యే వత్సరాంతే2భ్యుదయే చ పూజ్యాః ప్రయాంతు తే మే పితరో2త్ర తుష్టిం ॥ 89-35 ॥

పూజ్యా ద్విజానాం కుముదేందుభాసః యే క్షత్రియాణాం జ్వలనార్కవర్ణాః ।  
 తథా విశాం యే కనకావదాతాః నీలీప్రభాశ్శూద్రజనస్య యే చ ॥ 89-36 ॥

తే2స్మిన్ సమస్తా మమ పుష్పగంధధూపాంబుభోజ్యాది నివేదనేన ।  
 తథాగ్నిహోమేన చ యాంతి తృప్తిం సదా పితృభ్యః ప్రణతో2స్మి తేభ్యః ॥ 89-37 ॥

యే దేవపూర్వాణ్యభిత్వస్తిహేతోః అశ్నంతి కవ్యాని శుభాహృతాని ।  
 తృప్తాశ్చ యే భూతిస్సృజో భవంతి తృప్యంతు తే2స్మిన్ప్రణతో2స్మి తేభ్యః ॥ 89-38 ॥

రక్షాంసి భూతాన్యసురాంస్తథోగ్రాన్ నిర్నాశయంతు త్వశివం ప్రజానాం ।  
 ఆద్యాః సురాణామమరేశపూజ్యాః తృప్యంతు తే2స్మిన్ప్రణతో2స్మి తేభ్యః ॥ 89-39 ॥

॥ ఇతి, శ్రీగారుడే మహాపురాణే, ఆచారణ్యే, రుచికృత, పితృస్తోత్ర, త్రయోదశ శ్లోకాః ॥

॥ శ్రీ గీతాస్రూతిః ॥ ఆపదం నరకం ఘోరం గీతాధ్యాయీ న పశ్యతి ।  
 నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రాథమోఽః ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీరోభీక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, దైవాసుర సంపద్విభాగయోగే, షోడశో2ధ్యాయే శ్లోకాః ॥

**శ్రీభగవోసువోచ -**

అభయం సత్త్వసంశుద్ధిః జ్ఞానయోగవ్యవస్థితిః ।

దానం దమశ్చ యజ్ఞశ్చ స్వాధ్యాయస్తప ఆర్జవం ॥ 16-1 ॥

అహింసా సత్యమక్రోధః త్యాగశ్శాంతిరపైశునం ।

దయా భూతేష్వలోలుప్త్వం మార్దవం హ్రీరచాపలం ॥ 16-2 ॥

తేజః క్షమా ధృతిశ్శౌచమ్ అద్రోహా నాతిమానితా ।

భవంతి సంపదం దైవీమ్ అభిజాతస్య భారత ॥ 16-3 ॥

దంభో దర్పోఽభిమానశ్చ క్రోధః సారుష్యమేవ చ ।

అజ్ఞానం చాభిజాతస్య పార్థ సంపదమాసురీం ॥ 16-4 ॥

దైవీ సంపద్విమోక్షాయ నిబంధాయాసురీ మతా ।

మా శుచస్సంపదం దైవీమ్ అభిజాతోఽసి పాండవ ॥ 16-5 ॥

ద్వా భూతసర్గా లోకేఽస్మిన్ దైవ ఆసుర ఏవ చ ।

దైవో విస్తరశః ప్రోక్త ఆసురం పార్థ మే శృణు ॥ 16-6 ॥

ప్రవృత్తిం చ నివృత్తిం చ జనా న విదురాసురాః ।

న శౌచం నాపి చాచారః న సత్యం తేషు విద్యతే ॥ 16-7 ॥

అసత్యమప్రతిష్ఠం తే జగదాహురనీశ్వరం ।

అపరస్పరసంభూతం కిమన్యత్కామహైతుకం ॥ 16-8 ॥

ఏతాం దృష్టిమవష్టభ్య నష్టాత్మానోఽల్పబుద్ధయః ।

ప్రభవంతు్యగ్రకర్మాణః క్షయాయ జగతోఽహితాః ॥ 16-9 ॥

కామమాశ్రిత్య దుష్పూరం దంభమానమదాన్వితాః ।

మోహోద్భవీత్వాసద్రాహాన్ ప్రవర్తంతేఽశుచివ్రతాః ॥ 16-10 ॥

చింతానుపరిమేయాం చ ప్రలయాంతాముపాశ్రితాః ।

కామోపభోగపరమాః ఏతావదితి నిశ్చితాః ॥

॥ 16-11 ॥

ఆశాపాశశతైర్బద్ధాః కామక్రోధపరాయణాః ।

ఈహంతే కామభోగార్థమ్ అన్యాయేనార్థసంచయాన్ ॥

॥ 16-12 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, దైవాసుర సంపద్విభాగయోగే, షోడశో2ధ్యాయే శ్లోకాః ॥

॥ అథ క్షమా ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సతుర్వణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥